

بِسْمِ اللّٰهِ الرَّحْمٰنِ الرَّحِیْمِ

نقش آغاز

شرعیاتِ بل کے لئے تحریک چلائیے

ریفرنڈم اور انتخابات کے بعد نئی سوئیں حکومت قائم ہوئی۔ مارشل لا ابھی اٹھایا گیا۔ مگر آٹھ سال کے طویل عرصہ میں قانونِ شریعت کا نفاذ اور اسلامائزیشن کے عمل کی تکمیل تو کجا اب کے جمہوری دور میں گذشتہ دور کے کئے گئے بعض اسلامی اقدامات کی حیثیت بھی کمزور اور مخدوش ہوتی جا رہی ہے۔

جناب صدر اور نئی حکومت کی ساری توجہات کا محور مارشل لا کے خاتمے، جمہوریت کی بحالی، اختیار کی تقسیم یہی پائیاں، وزارتیں اور اقتدار کے تحفظ و استحکام جیسے مسئلے تو بن گئے مگر ملک کے جمہور کی عظیم اکثریت جو روزِ اول سے نظامِ شریعت، قرآنی دستور اور اسلامی آئین کیلئے تڑپ رہی ہے کہ صحیح جمہوری حقوق اور قدیم ترین مطالبہ (نفاذِ شریعت) کو پس منظر میں ڈال کر جمہوری اقتدار کو پامال کیا جا رہا ہے۔

اب اگر ایک طرف لادینی عناصر ایک قوت بن کر دینی احکام سے کھلی بغاوت، اسلامی قوانین اور مذہبی شعائر کا کھلم کھلا مذاق اڑانے کے منصوبے بنا کر میدان میں اتر آئے ہیں، دین دشمن طاقتیں جو غیر ملکی ایجنٹ اور بڑی طاقتوں کے آرکار میں ایک خاص منصوبہ بندی کے ساتھ ملک کو ایک روح فرسا اور بدترین انقلاب اور طوفانِ بلاخیز سے دوچار کرنے کی راہ اختیار کر چکے ہیں۔ خدا نہ کرے کہ ملکی سالمیت اور ملی وحدت کا سفینہ ساحلِ مراد پر پہنچنے سے قبل سیلاب کی نظر ہو جائے۔ دلائلہا اللہ۔ ایسے حالات میں کشتیِ ملت کو منجھار اور طاعنِ طوفان سے نکلانے اور سالمیت و عافیت سے سائلِ مراد تک پہنچانے کا صرف اور صرف ایک ہی راستہ ہے اور وہ ہے نظامِ شریعت کا مکمل نفاذ۔ جو ملکی سالمیت، بقا و تحفظ، ترقی و استحکام، معاشی عدل و انصاف قوم کی فکری و جذباتی ہم آہنگی، اتحادِ امت اور وحدتِ ملت کا ضامن ہے۔

الحمد للہ کہ سینٹ کے پہلے ہی اجلاس کے آخری دن ۱۳ جون ۱۹۸۵ء کو مدیر الحق مولانا سمیع الحق اور مولانا قاضی عبدالطیف نے سینٹِ اسلامی نظام اور قرآنی دستور کا ایک آئینی خاکہ "شرعیاتِ بل" کے نام سے پیش کر دیا۔ پاکستان کی تاریخ میں پہلی مرتبہ رفقاء و ارکین کے بھرپور جدوجہد سے اسے بحث کیلئے منظور کر لیا گیا۔ کاش! حکومت محض نعروں، بے مقصد وعدوں اور پروپیگنڈے کی بجائے بغیر کسی ہچکچاہٹ، بیت وکیل اور خوفِ لومۃ لائم کے اپنے اثر و رسوخ سے اسے ایوان سے منظور کر لیتی تو آج ملکی حالات کا نقشہ کچھ اور ہوتا

شرعیات بل کو پیش ہوئے اب ۱۰ ماہ ہونے کو ہیں کہ ملک و بیرون ملک کی اسلام دشمن طاقتیں اور لادینی عناصر دیت بل کو ناکام بنانے کی سر توڑ کوششوں میں مصروف کار ہیں۔ بعض ذمہ دار سرکاری حلقوں کی طرف سے بھی دیت بل کو ٹالنے، التواء اور سرد خانے میں ڈال دینے کی کوشش کی جا رہی ہے۔ حال ہی میں تین ماہ کے لئے شرعیات دستہ کرنے کی تجویز بھی اسی سلسلہ کی ایک کڑی ہے مگر بحمد اللہ علوم نبوت کے ورثاء، ارباب علم و فضل، شور اور ملک بھر کا ذی شعور طبقہ بالخصوص ولی اللہی مشن کی علمبردار جماعت جمعیت علماء اسلام کے اکابرین اور معاملہ فہم دین اسلامی آئین کے اس نازک ترین مرحلہ و امتحان کے موقع پر وقت کھوئے بغیر میدان عمل میں کود آئے ہیں۔

حال ہی میں کراچی کی عظیم مثالی اور تاریخی نفاذ شرعیات کانفرنس اور علماء کراچی کی شرعیات بل کی دستخطی مہم فوری وسیع تحریک پاکستان کے عیندر شہریوں کے دینی و سیاسی شعور اور ان کے قومی و ملی جذبات، ملکی حالات اور مستقبل کے دربار و خدمات کے عزائم اور ہر باطل قوت کے خلاف بغاوت و اعلان جہاد سے پورے ملک میں بیداری کی روگ لگی ہے۔ پچانوچہ چند ایک دفعہ میں کراچی سے لیکر پشاور تک شرعیات بل کے فوری نفاذ کیلئے دستخطی مہم عروج پر پہنچ چکی ہے۔ جو اہل اقتدار اور ارباب بسط و کشادگیئے اتمام حجت اور ایک عظیم چیلنج کی صورت اختیار کر رہے ہیں۔

لہذا جن حضرات کو تا حال شرعیات بل کی دستخطی مہم کے بارہ میں معلومات نہ پہنچی ہوں یا ابھی تک شریک نہ ہوئے ہوں انہیں بھی اس تحریر کے بعد نفاذ شرعیات کی اس تحریک میں فوراً خود بھی اور دوسروں کو بھی شامل کرنے کی کوشش کرنی چاہئیں۔ بالخصوص علماء دارالعلوم حقانیہ کے فضلاء کو تو اس میں قائدانہ کردار ادا کرنا چاہئے۔

اگر خدا خواستہ اس موقع پر بھی مہم و تدبیر، تجربات، ماضی کا شعور، عاقبت اندیشی اور ملی و سیاسی سوجھ بوجھ ناگاہ نہ کیا گیا اور حسب سابق (خواہ حکمران ہوں یا پارلیمنٹ کے ممبر یا عوام ہوں یا ملک کے باشندے) دیت بل کی منظوری اور نفاذ تحریک شرعیات میں عملاً حصہ لینے کے بجائے محض تماشا بن کر مستقبل سے آنکھیں پکے مجرمانہ سکوت اور غفلت کا ارتکاب کیا گیا تو خطرہ ہے کہ سرخ انقلاب اور باطل نظریات کا سیلاب نہ کی طوفان رسیدہ اور ہچکچے کھاتی ہوئی "نیا" کو بے نہ ڈوبے۔

شرعیات بل کی منظوری و نفاذ کی دستخطی مہم کے سلسلہ میں کراچی کے اکابر علماء مفتی اعظم پاکستان مفتی بریلانی، امین صاحب، مولانا مفتی احمد الرحمن صاحب اور مولانا محمد یوسف صاحب لدھیانوی کی ایک اپیل بھی درج کی گئی ہے جس سے معاملہ کی اہمیت اور ضرورت پر مزید روشنی پڑے گی۔

مکرم و محترم زیدت عنایتہم ! السلام علیکم ورحمۃ اللہ

مزاج گرائی! آنجناب کو معلوم ہوگا کہ مولانا سمیع الحق اور قاضی عبدالطیف کا پیش کردہ "شرعیات بل" سینٹ نے اور اب سینٹ نے اسے عوام کی رائے معلوم کرنے کے لئے اخبارات میں شہر کرادیا (اسکی کاپی

آپ کی خدمت میں بھیجی جا رہی ہے۔) ملک کے تمام لادینی طبقات و افراد کی کوشش ہے کہ "شرعیاتِ بل" نافذ نہ ہو۔ اس کے لئے اخبارات و رسائل میں مضامین لکھے جا رہے ہیں اور ان طبقات کی سرٹوڈ کوشش ہے کہ زیادہ سے زیادہ لوگوں کی آراء اس بل کی مخالفت میں سینٹ کے سیکرٹریٹ کو بھیجائیں۔ اس ضمن میں ہر وہ شخص، جو اس ملک میں اسلام کا بول بالا دیکھنا چاہتا ہے، اس کا فرض ہے کہ اس بل کی حمایت اور لادینی طبقات کی مساعی مشنوں کو ناکام بنانے میں اپنا بھرپور کردار ادا کرے اور اس کے لئے جو کوشش بھی ممکن ہو، کرے۔ گزشتہ دورہ اندیشہ ہے کہ لادینی طبقات اس ملک میں "شرعیاتِ بل" کو ہمیشہ کے لئے دفن کر دیں۔ اور شرعیات کی بالادستی کا نام لینا بھی ممکن نہ رہے۔

بہر حال یہ "شرعیاتِ بل" موجودہ صورتِ حال میں اہل ملک کے ایمان و نفاق کے پرکھنے کی کسوٹی بن گیا ہے اس لئے کوئی مسلمان جس کے دل میں خدا اور رسول کی عظمت ہو اور وہ شرعیاتِ محمدیہ (علیٰ صاحبہا الصلوٰۃ والسلام) پر ایمان رکھتا ہے۔ اس کی طرف سے اس بل کی حمایت نہ ہو، خدا اور رسولؐ سے غداری کے مترادف ہے۔۔۔ اس سلسلہ میں آنجناب سے درخواست ہے کہ مندرجہ ذیل تجاویز پر عمل فرمائیں، اور ایک تحریک کے طور پر دوسروں کو بھی ان تجاویز پر عمل کرنے کی تلقین کریں۔

۱۔ ہر مسجد میں جمعہ کے خطبات میں شرعیاتِ بل کا متن پڑھ کر سنایا جائے۔ اس کی اہمیت و ضرورت پر روشنی ڈالی جائے، اور اس مضمون کی قراردادیں منظور کرائی جائیں کہ ہم اس بل کی مکمل حمایت کرتے ہیں۔ اس کو بغیر کسی مزید ترمیم کے فی الفور نافذ کیا جائے۔

۲۔ ہر علاقے اور حلقے کے علماء و کلاں، اداروں، تنظیموں اور عوام کی طرف سے شرعیاتِ بل کی حمایت میں خطوط بھیجے جائیں، آپ کے علاقے میں کوئی ایسا فرد نہیں ہونا چاہئے، جس کی طرف سے اس کی حمایت نہ کی جائے۔

۳۔ اس سلسلے میں جلسے منعقد کئے جائیں اور ان جلسوں کے ذریعہ عوام کے جذبات سینٹ اور حکومت تک پہنچائے جائیں۔

۴۔ مختلف افراد اداروں کی طرف سے اخبارات و اشتہارات کے ذریعہ حکومت سے مطالبہ کیا جائے کہ وہ "شرعیاتِ بل" کو ٹال کر خدا اور رسول کے غضب کو دعوت نہ دے، ورنہ اندیشہ ہے کہ حکومت اور ملک کو اس کی کڑی سزا ملے۔

کتنے تعجب کی بات ہے کہ اسلام کا دعویٰ کرنے والے خدا تعالیٰ کی شرعیات کے نفاذ میں ٹال مٹول سے کام لے رہے ہیں۔

اپیل کنندگان : مفتی اعظم پاکستان حضرت
مفتی دلی حسن صاحب
جامعۃ العلوم الاسلامیہ
علامہ بنوری ٹاؤن کراچی

حضرت مولانا مفتی احمد الرحمن
صاحب مہتمم جامعۃ العلوم الاسلامیہ
علامہ بنوری ٹاؤن کراچی

حضرت مولانا محمد یوسف
صاحب لدھیانوی
جامعۃ العلوم الاسلامیہ
علامہ بنوری ٹاؤن کراچی